

ലോട്ടറി ഓഫീസ്

68 (3043) ശ്രീ. ബി. ഡി. ദേവസ്സി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ :

(എ) ചാലക്കുടിയിൽ താലൂക്ക് ഓഫീസ് പ്രവർത്തനം ആരംഭിച്ച് രണ്ടുവർഷം പിന്നിട്ട സാഹചര്യത്തിൽ, ഇവിടെ പുതുതായി ലോട്ടറി ഓഫീസ് അനുവദിക്കുവാൻ നടപടി സ്വീകരിക്കുമോ ;

(ബി) ഭാഗ്യക്കറികളുടെ സമ്മാന പദ്ധതികൾ പരിഷ്കരിക്കുന്നതിനും സാധാരണക്കാരായ അപേക്ഷകർക്ക് പുതുതായി ലോട്ടറി ഏജൻസി അനുവദിക്കുന്നതിനും നടപടി സ്വീകരിക്കുമോ?

ഉത്തരം

(എ) ചാലക്കുടിയിൽ പുതുതായി താലൂക്ക് ലോട്ടറി ഓഫീസ് ആരംഭിക്കുന്ന കാര്യം നിലവിൽ പരിഗണനയിലില്ല.

(ബി) 30 രൂപ മുഖവിലയുള്ള പൗർണ്ണമി, വിൻവിൻ, ഭാഗ്യനിധി എന്നീ ഭാഗ്യക്കറികളുടെ സമ്മാനഘടന, സമ്മാനങ്ങളുടെ എണ്ണത്തിൽ വർദ്ധനവ് വരുത്തി പരിഷ്കരിച്ചിട്ടുണ്ട്. ടി ഭാഗ്യക്കറികളുടെ പരിഷ്കരിച്ച സമ്മാനഘടനയനുസരിച്ചുള്ള നറുക്കെടുപ്പ് 2016 നവംബർ ആദ്യവാരം മുതൽ നടത്തുന്നതാണ്. 18 വയസ് പൂർത്തിയാക്കിയ ഏതൊരു വ്യക്തിക്കും പാൻകാർഡ്, തിരിച്ചറിയിൽ കാർഡ് എന്നിവയുടെ പകർപ്പ്, ഫോട്ടോ എന്നിവ ഹാജരാക്കി, 300 രൂപ രജിസ്ട്രേഷൻ ഫീസൊടുക്കി ബന്ധപ്പെട്ട ജില്ലാ ഭാഗ്യക്കറി ഓഫീസുകളിൽ നിന്ന് ഭാഗ്യക്കറി ഏജൻസി എടുക്കാവുന്നതാണ്.

സാമൂഹ്യക്ഷേമ പ്രവർത്തനങ്ങൾക്ക് ലോട്ടറിയിൽ നിന്ന് ധനസമാഹരണം

69 (3044) ശ്രീ. മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ :

(എ) സർക്കാരിന്റെ സാമൂഹ്യ ക്ഷേമ പ്രവർത്തനങ്ങൾക്ക് 'കാരുണ്യ' മാതൃകയിൽ ലോട്ടറിയിൽ നിന്ന് ധനസമാഹരണം നടത്തുന്ന പുതിയ പദ്ധതികളെന്തെങ്കിലും പരിഗണനയിലുണ്ടോ ; ഇതിനായി പുതിയ ലോട്ടറികൾ ആരംഭിക്കുന്നതിന് തീരുമാനിച്ചിട്ടുണ്ടോയെന്ന് വ്യക്തമാക്കുമോ ;

LIBRARY ARCHIVES Kerala Legislative Assembly

(ബി) ഇത്തരം പുതിയ പദ്ധതികൾ വഴി പ്രതിവർഷം എന്ത് തുക സമാഹരിക്കാനാണ് ഉദ്ദേശിക്കുന്നത് ;

(സി) ലോട്ടറി വകുപ്പിന്റെ പ്രവർത്തനം വിപുലപ്പെടുത്തുന്നതിന് ആലോചിക്കുന്നുണ്ടോ ; ഇതിനായി പുതിയ ഓഫീസുകൾ ആരംഭിക്കുന്ന കാര്യം പരിഗണനയിലുണ്ടോ ; വിശദാംശം ലഭ്യമാക്കുമോ ?

ഉത്തരം

(എ) 19-2-2016-ലെ ജി.ഒ (എംഎസ്) 38/2016/നി.വ. നമ്പർ ഉത്തരവിന്റെ അടിസ്ഥാനത്തിൽ ചൊവ്വാഴ്ചകളിൽ നറുക്കെടുത്തിരുന്ന 40 രൂപ മുഖവിലയുള്ള ധനശ്രീ ലോട്ടറിയുടെ മുഖവില 50 രൂപയാക്കി ഉയർത്തി 'സ്ത്രീശക്തി' എന്ന പേരിൽ സമ്മാനഘടന പരിഷ്കരിച്ചിട്ടുണ്ട്. കാരണ്യ/കാരണ്യപ്പസ് ഭാഗ്യക്കുറികളിൽ നിന്നുള്ള അറ്റാദായം കാരണ്യ ബൈനവലന്റ് ഫണ്ടിന്റെ നടത്തിപ്പിനായി വിനിയോഗിക്കുന്ന അതേ മാതൃകയിൽ 'സ്ത്രീശക്തി' ലോട്ടറിയിൽ നിന്നുള്ള അറ്റാദായം വനിതകളുടെ വിവിധ ക്ഷേമ പ്രവർത്തനങ്ങൾക്ക് വിനിയോഗിക്കുന്നതിനായി കേരള സ്റ്റേറ്റ് സോഷ്യൽ സെക്യൂരിറ്റി മിഷൻ മുഖേന 'സ്ത്രീശക്തി പദ്ധതി ' നടപ്പിലാക്കുന്നതാണ്.

(ബി) സ്ത്രീശക്തി ലോട്ടറിയിൽ നിന്നും പ്രതിവർഷം ഏകദേശം 200 കോടി രൂപ അറ്റാദായമായി ലഭിക്കുമെന്ന് പ്രതീക്ഷിക്കുന്നു.

(സി) ഉണ്ട്. കേരള സംസ്ഥാന ഭാഗ്യക്കുറി ടിക്കറ്റുകൾ ഏജന്റുമാർക്കും ചെറുകിട വിൽപനക്കാർക്കും സൗകര്യർത്ഥം വിതരണം ചെയ്യുന്നതിന് 15 സബ് സെന്ററുകൾ ആരംഭിക്കുന്ന വിഷയം പരിഗണനയിലാണ്.

ലോട്ടറി ക്ഷേമനിധി ബോർഡിന്റെ പ്രവർത്തനം

70 (3045) ശ്രീ. റ്റി. വി. രാജേഷ് : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ :

ലോട്ടറി ക്ഷേമനിധി ബോർഡിന്റെ പ്രവർത്തനം വിപുലീകരിക്കുന്നതിനും ആനുകൂല്യങ്ങൾ വർദ്ധിപ്പിക്കുന്നതിനും ഉദ്ദേശിക്കുന്നുണ്ടോ; എങ്കിൽ ആയതിന്റെ വിശദാംശം ലഭ്യമാക്കുമോ?

ഉത്തരം

2008-ലെ കേരള സംസ്ഥാന ഭാഗ്യക്കുറി ഏജന്റുമാരുടേയും വിൽപനക്കാരുടേയും ക്ഷേമ പദ്ധതി വിജ്ഞാപന പ്രകാരം കേരള സംസ്ഥാന ഭാഗ്യക്കുറി ക്ഷേമനിധിയിലെ അംഗങ്ങൾക്ക് അനുവദിക്കപ്പെട്ടിട്ടുള്ളതായ ചികിത്സാസഹായം, പ്രസവാനുകൂല്യം,